

2011013285

ВЛАДА НА РЕПУБЛИКА МАКЕДОНИЈА

Врз основа на член 33 од Законот за извршување на Буџетот на Република Македонија за 2011 година („Службен весник на Република Македонија” бр.161/2010), член 9 став 1 од Законот за органско земјоделско производство („Службен весник на Република Македонија” бр.146/2009), член 51 од Законот за тутун и тутунски производи („Службен весник на Република Македонија” бр.24/2006, 88/2008 и 31/2010), член 53 од Законот за сточарството („Службен весник на Република Македонија” бр.7/2008 и 116/2010), член 12 од Закон за вино („Службен весник на Република Македонија” бр.50/2010), член 7 став 3 и 4 од Законот за земјоделство и рурален развој („Службен весник на Република Македонија” бр.49/2010), Владата на Република Македонија на седницата одржана на ден 1.02.2011 година, донесе

ПРОГРАМА ЗА ФИНАНСИСКА ПОДДРШКА ВО ЗЕМЈОДЕЛСТВОТО ЗА 2011 ГОДИНА

I

Средствата за финансиска поддршка во земјоделството за 2011 година во вкупен износ од 6.233.500.000,00 денари, обезбедени согласно Буџетот на Република Македонија за 2011 година („Службен весник на Република Македонија” бр.161/2010) раздел 14004 програма 2 потпрограма 20 ставка 464 разни трансфери ќе се користат според следните мерки:

Број на мерка	Мерки за поддршка на доходот на земјоделските стопанства	Вкупен износ на мерката во денари
1.	Директни плаќања за растително производство	3 634 750 000,00
2.	Директни плаќања за сточарско производство	2 032 750 000,00
3.	Директни плаќања за органско земјоделско производство	110 000 000,00
	Мерки за дополнителна поддршка за развој на земјоделството (државна помош во земјоделството)	
4.	Помош за премии за осигурување	35 000 000,00
5.	Помош за заштита на земјоделското земјиште	3 000 000,00
6.	Помош за обезбедување на техничка поддршка во земјоделството	27 000 000,00
7.	Помош за одделни категории носители на	3 000 000,00

	земјоделско стопанство	
8.	Помош во сточарскиот сектор	4 000 000,00
9.	Помош за воведување на повисоки стандарди на квалитет (член 106)	25 000 000,00
10.	Пренесени обврски од програмите за финансиска поддршка во земјоделството од претходните години	350 000 000,00
11.	Материјални трошоци за спроведување на програмата наменети за печатење на обрасци и материјали потребни за аплицирање по програмата, печатење и достава на известување до барателите, одржување на софтверско решение за реализација на програмата и обезбедување на гориво за вршење контрола на терен	9 000 000,00
	Вкупно	6.233.500.000,00

II

Средствата од дел I мерка 1 на оваа програма наменети за директни плаќања за растително производство во износ од 3 634 750 000,00 ќе се користат според следните подмерки:

Бр. на подмерка	Име на подмерката
1.1.	Директни плаќања по обработлива земјоделска површина за поделелски култури
1.2.	Дополнителни плаќања од подмерка 1.1. за одгледување на ориз и сончоглед
1.3.	Дополнителни плаќања од подмерка 1.1. за засеани површини со житни култури со сертифициран семенски материјал
1.4.	Директни плаќања по обработлива земјоделска површина за градинарско производство на отворено и во пластеници
1.5.	Дополнителни плаќања од подмерка 1.4. за производство под контролирани услови на домати, пиперки, краставици и режано цвеќе
1.6.	Дополнителни плаќања од подмерка 1.4. за градинарски култури продадени во преработувачки капацитети
1.7.	Директни плаќања по површина за одржување на постоечки

	лозови насади
1.8.	Директни плаќања по површина за одржување на постоечки овошни насади
1.9.	Директни плаќања за подигање на нови лозови насади
1.10.	Директни плаќања за подигање нови овошни насади
1.11.	Директни плаќања за произведен и продаден ориентален ароматичен и полуориентален суров тутун од реколта 2010 година
1.12.	Директни плаќања за производство на домашен сертифициран семенски материјал за житни, индустриски (освен тутун), и градинарски култури
1.13.	Директни плаќања за производство на домашен лозов калем и овошен саден материјал
1.14.	Дополнителна финансиска поддршка од 15% за земјоделски имот во подрачја со ограничени можности за производство за подмерките 1.1, 1.4, 1.5, 1.6, 1.7, 1.8, 1.9, 1.10, 1.12 и 1.13.

III

Средствата од дел I мерка 2 на оваа програма наменети за директни плаќања за сточарското производство во износ од 2 032 750 000,00 ќе се користат според следните подмерки:

Бр. на подмерка	Име на подмерката
2.1.	Директни плаќања за обележани грла говеда
2.2.	Директни плаќања за произведено и продадено кравјо млеко
2.3.	Директни плаќања за одгледани и заклани грла говеда во регистриран кланичен капацитет
2.4.	Директни плаќања за добиено теле по пат на В/О
2.5.	Директни плаќања за набавка на високостелни јуници со познато потекло и висок генетски потенцијал
2.6.	Директни плаќања за обележани грла овци од сите категории
2.7.	Директни плаќања за произведено и продадено овчо млеко
2.8.	Директни плаќања за набавка на машки приплодни грла - оригинали и репродуктори
2.9.	Директни плаќања за обележани грла кози
2.10.	Директни плаќања за произведено и продадено козјо млеко
2.11.	Директни плаќања за набавка на приплодни машки грла
2.12.	Директни плаќања по грла маторици
2.13.	Директни плаќања за одгледани и заклани гоеници во кланични

	капацитети
2.14.	Директни плаќања за набавка на приплодни грла свињи (назимки и нерези)
2.15.	Директни плаќања за одгледани и заклани бројлери во регистрирани кланични капацитети
2.16.	Директни плаќања за амортизирани несилки заклани во регистрирани кланични капацитети
2.17.	Директни плаќања за произведени еднодневни бројлерски пилиња
2.18.	Директни плаќања за произведени еднодневни женски пилиња од јајценосни хибриди
2.19.	Директни плаќања по презимено пчелно семејство
2.20.	Директни плаќања за набавка на матици
2.21.	Директни плаќања за подигање на нови површини под медоносна флора (фацелија, еводија и багрем)
2.22.	Директни плаќања за фармерско одгледување на ноеви
2.23.	Директни плаќања за фармерско производство на полжави
2.24.	Поддршка за реализација на стручни задачи предвидени во Програмата за биолошка разновидност во сточарството
2.25	Дополнителна финансиска поддршка од 15% за земјоделски имот во подрачја со ограничени можности за производство за подмерките 2.1, 2.2, 2.3, 2.4, 2.6, 2.7, 2.9, 2.10, 2.12, 2.13, 2.15, 2.16, 2.17, 2.18, 2.19, 2.21, 2.22, 2.23 и 2.24

IV

Средствата од дел I мерка 3 на оваа програма наменети за директни плаќања во органско земјоделско производство во износ од 110 000 000,00 ќе се користат според следните подмерки:

Бр. на подмерка	Име на подмерката
3.1.	Дополнителни плаќања од 30% за подмерките од мерка 1 и мерка 2 сертифицирани како растително и сточарско органско производство и производство во преод, освен за подмерките 3.2 и 3.3 од мерка 3
3.2.	Директни плаќања за површини наменети за зелено ѓубрење/угар во плодоред
3.3.	Дополнителни плаќања од 50% за подмерките од мерка 2, подмерки 2.6., 2.9. и 2.19. органското овчарство и козарството

3.4.	Директни плаќања за преработка на органски производи и органски производи во преод од домашно потекло (вклучително за доработка и пакување на самоникнати видови со органско потекло)
3.5.	Директни плаќања за продажба на органски производи и органски производи во преод од домашно потекло
3.6.	Посебни директни плаќања за стручна контрола и сертификација
3.7.	Посебни директни плаќања за лабораториски анализи на почва и вода и анализа на органски производи

V

Средствата од дел I мерка 4 на оваа програма во износ од 35 000 000,00 денари за помош за премии за осигурување ќе се користат согласно член 98 од Законот за земјоделство и рурален развој и тоа за осигурано примарно земјоделско производство во 2011 година според дефинирани земјоделски култури со следните максимални површини по корисник:

- а) до 5 ха за лозови и овошни насади
- б) до 2 ха за градинарски култури
- в) до 1 ха за тутун
- г) до 10 ха за житни култури
- д) до 100 пчелни семејства.

VI

Средствата од дел I мерка 5 на оваа програма во износ од 3 000 000,00 денари за помош за заштита на земјоделското земјиште и тоа за анализа на физичките и хемиските својства на почвата на земјоделски стопанства кои имаат извршени агрохемиски или педолошки анализи во 2011 година и тоа 70% од трошоците за анализа без ДДВ, но не повеќе од 9.000,00 денари по земјоделско стопанство.

VII

Средствата од дел I мерка 7 на оваа програма во износ од 3 000 000,00 денари за помош за одделни категории носители на земјоделско стопанство ќе се користат согласно член 102 од Законот за земјоделство и рурален развој како дополнителна помош која се доделува на земјоделски стопанства корисници на директните плаќања.

VIII

Средствата од дел I мерка 8 на оваа програма во износ од 4 000 000,00 денари за помош во сточарскиот сектор за покривање на административни трошоци за воспоставување и одржување на матично книговодство и трошоци за испитувања извршени за утврдување на генетскиот квалитет или приносот во сточарството ќе се исплаќаат согласно висините утврдени во член 103 став 2 алинеја 1 од Законот за земјоделство и рурален развој.

IX

Средствата од дел I мерка 9 на оваа програма во износ од 25 000 000,00 денари за помош за воведување на повисоки стандарди на квалитет ќе се користат согласно член 106 од Законот за земјоделство и рурален развој и тоа според следните подмерки:

Бр. на подмерка	Име на подмерката
9.1.	Дополнителна помош до 20% на директните плаќања за спроведени стандарди за безбедност во примарното производство
9.2.	Дополнителна финансиска поддршка по единица производ употребен како суровина за производи со заштитен географски назив
9.3.	Финансиска помош за надоместот на трошоците за воведување или за примена на ознака за квалитет

X

Средствата од дел I мерка 10 на оваа програма во износ од 350 000 000,00 денари ќе се користат за исплата на финансиски средства за пренесените обврски по програмите за финансиска поддршка во земјоделството од претходните години.

XI

Корисници на директните плаќања од дел V мерка 4, дел VI мерка 5 и дел VII мерка 7 на оваа програма се земјоделски стопанства, запишани во Единствениот регистар на земјоделски стопанства што го води Министерството за земјоделство, шумарство и водостопанство и во регистрите

формирани согласно законите од областа на земјоделството, ветеринарството и здравје и заштита на растенијата.

Корисници на директните плаќања од дел III подмерка 2.24. и од дел IX мерка 8 на оваа програма се вршителите на јавни услуги согласно член 59 од Законот за сточарство.

Корисници на директните плаќања од дел X мерка 9 на оваа програма се физички и правни лица кои имаат воведено стандарди за квалитет на земјоделски прехранбени производи и преработки и се регистрирани во регистар на корисниците на заштитени географски називи согласно Закон за индустриска сопственост.

XII

Средствата од дел III подмерка 2.24. и дел IX мерка 8 на оваа програма ќе се реализираат со јавна набавка.

Подмерката 3.4 на оваа програма се применува на производители кои имаат произведено преработки од примарни земјоделски органски производи или производи во преод од домашно потекло или пак имаат извршено доработка и пакување на самоникнати видови со органско потекло и истите ги имаат продадено. Висината изнесува 2% од вредноста на произведените и продадени производи со максимален износ до 150.000,00 денари по оператор.

Подмерката 3.5. на оваа програма се применува на правни лица кои вршат трговија или извоз на свежи и преработени органски производи и органски производи во преод од домашно потекло. Висината на поддршката изнесува 5% од вредноста на продадени/извезени производи со максимален износ до 150.000,00 денари по оператор.

Подмерката 3.6. на оваа програма се применува на субјекти од областа на органското земјоделско производство кои имаат добиено сертификат од овластено тело во 2011 година. Висината на поддршката изнесува 50% од трошоците за добиен сертификат од овластено тело во 2011 година.

Подмерката 3.7. на оваа програма се применува на семејни земјоделски стопанства и правни лица кои имаат извршено анализи на почва, вода и органски производи во домашна овластена лабораторија. Висината на поддршката изнесува 50% од вредноста со максимален износ до 9.000,00 денари по корисник.

Подмерката 9.1. на оваа програма се применува на семејни земјоделски стопанства и правни лица кои поседуваат сертификат за спроведени стандарди за безбедност (ГЛОБАЛГАП) во 2011 година за производство на свежи производи и производи наменети како суровина за преработувачки

капацитети кои имаат спроведен ХАСАП систем. Висината на поддршката се зголемува за 20% во однос на поддршката за подмерките од мерка 1 и мерка 2.

Подмерката 9.2. на оваа програма се применува на семејни земјоделски стопанства и правни лица кои своето производство/одгледување и продажба на количината од употребената суровина за земјоделски прехранбен производ со заштитен географски назив ја предале во преработувачки капацитети. Висината на поддршката изнесува 0,50 ден/кг./литар продадена суровина за подмерките од мерките 1 и 2.

Подмерката 9.3. на оваа програма се применува на производители на земјоделски или прехранбени производи од растително или животинско потекло за првата година од запишувањето во Регистарот на корисници на заштитен географски назив (географска ознака или ознака за потекло или традиционален специјалитет) најдоцна до 2011 година кој се води во Државниот завод за индустриска сопственост. Висината на помошта за овој критериум изнесува 250.000,00 денари за заштитен производ по географска ознака, ознака за потекло или традиционален специјалитет од животинско потекло и 300.000,00 денари за заштитен производ по географска ознака, ознака за потекло или традиционален специјалитет од растително потекло.

Крајниот рок за поднесување на барања за мерките 4 и 5 на оваа програма е 31.08.2011 година.

Крајниот рок за поднесување на барања за подмерките 9.1., 9.2 и 9.3 на оваа програма е 30.11.2011 година.

XIII

Оваа програма влегува во сила наредниот ден од денот на објавувањето во “Службен весник на Република Македонија”.

Бр. 51-205/1
1 февруари 2011 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.